

സഹകരണ മേഖലയിൽ ഓപ്പറേഷൻ കൗൺസിലർ പദ്ധതി

83 (4665) ശ്രീ. തെന്നിൻ രാമകൃഷ്ണൻ :

ശ്രീ. അൻവർ സാദത്ത് :

ശ്രീ. വി. ഡി. സതീശൻ :

ശ്രീ. ലൂഡി ലൂയിസ് : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും വകുപ്പുമന്ത്രി സദയം മറുപടി നൽകുമോ :

(എ) സഹകരണ മേഖലയിൽ ഓപ്പറേഷൻ കൗൺസിലർ പദ്ധതി വിജയിപ്പിക്കുന്നതിന് നടപടി സ്വീകരിച്ചിട്ടുണ്ടോ ;

(ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാനുദ്ദേശിക്കുന്നത് ;

(സി) ഇതിനായി ആരെല്ലാമാണ് സഹകരിച്ചതെന്ന് വിശദമാക്കുമോ ;

(ഡി) ഇതുവഴി സഹകരണ മേഖലയ്ക്ക് എന്തെല്ലാം നേട്ടങ്ങൾ കൈവരിക്കാനായിട്ടുണ്ട് എന്ന് വ്യക്തമാക്കുമോ ?

ഉത്തരം

(എ) സ്വകാര്യ പണമിടപാടുകാരെ നിയന്ത്രിക്കുന്നതിനും കൊള്ളപ്പുലിശക്കാരിൽ നിന്നും സാധാരണക്കാരായ സഹകാരികളെ രക്ഷിക്കുന്നതിനുമായി സഹകരണ മേഖലയിൽ ഓപ്പറേഷൻ കൗൺസിലർ പദ്ധതി വിജയിപ്പിക്കുന്നതിന് നടപടി സ്വീകരിച്ചിട്ടുണ്ട്.

(ബി) 1. ഭാരിദ്ര്യ രേഖയ്ക്ക് താഴെ വന്നിട്ടുള്ളവർ, ചെറുകിട കച്ചവടക്കാർ, തലപ്പുടായി കച്ചവടം ചെയ്യുന്നവർ എന്നിവർക്ക് പരമാവധി 5,000-രൂപ വരെ വായ്പകൾ സ്വന്തം ജാമ്യത്തിൽ അപേക്ഷിച്ചാൽ 2 ദിവസത്തിനകം നൽകുക.

2. അപേക്ഷിച്ച് പരമാവധി 15 ദിവസത്തിനകം സഹകരണ സംഘങ്ങൾ/ബാങ്കുകളിൽനിന്നും വായ്പ നൽകുക.

3. ജനങ്ങൾക്ക് വളരെ വേഗത്തിൽ വായ്പ ലഭിക്കുന്നതിന് ആവശ്യമായ സ്ഥലങ്ങളിൽ സഹകരണ സംഘം/ബാങ്കുകളിലെ പ്രവർത്തന സമയം മാവിലെ 8 മണിമുതൽ വൈകുന്നേരം 8 മണിവരെ 12 മണിക്കൂറായി ദീർഘിപ്പിക്കുക.

4. സഹകരണ സംഘങ്ങൾ/ബാങ്കുകളിൽനിന്നും ഒരു അംഗത്തിന് പരമാവധി നൽകാവുന്ന വായ്പയുടെ പരിധി വർദ്ധിപ്പിക്കുക.

LIBRARY ARCHIVES Kerala Legislative Assembly

- 5. സ്വർണ്ണപണയ വായ്പയുടെ പരിധി ഉയർത്തുകയും പലിശനിരക്ക് 12% ആയി നിജപ്പെടുത്തുക. സഹകാരികൾക്ക് ഞായറാഴ്ചകളിൽ തുടപാടുകൾ നടത്താൻ 'സൺഡേ ബാങ്കിംഗ്' നടപ്പിലാക്കുക. തുടങ്ങി കൊള്ളപ്പലിശ കരാറിൽനിന്നും സ്വകാര്യ പണമിടപാടുകാരിൽ നിന്നും രക്ഷിച്ച് സഹകാരികൾക്ക് യഥാസമയം മതിയായ തോതിൽ കുറഞ്ഞ പലിശ നിരക്കിൽ വായ്പ ലഭ്യമാക്കുന്നതിനുള്ള നടപടികൾ സ്വീകരിക്കുക എന്നതാണ് ഓപ്പറേഷൻ കമ്പോളയുടെ ഭാഗമായി സഹകരണ മേഖലയിൽ കൈവരിക്കാൻ ഉദ്ദേശിച്ച ലക്ഷ്യങ്ങൾ.

(സി) സഹകരണ സംഘം രജിസ്ട്രാറുടെ ഭരണ നിയന്ത്രണത്തിൽ വരുന്ന എല്ലാ വായ്പാ സഹകരണ സംഘങ്ങളും/ബാങ്കുകളും, സഹകരണ വകുപ്പ് ഉദ്യോഗസ്ഥരും ഉൾപ്പെടെ സഹകരണ മേഖല ഒട്ടാകെ വളരെ ക്രിയാത്മകമായി സഹകരണ മേഖലയിൽ ഓപ്പറേഷൻ കമ്പോളയുടെ ഭാഗമായി സ്വീകരിച്ച നടപടികളിൽ സഹകരിച്ചിട്ടുണ്ട്.

- (ഡി) 1. ഭാരതീയ രേഖയ്ക്ക് താഴെ വന്നിട്ടുള്ളവർ, ചെറുകിട കച്ചവടക്കാർ, തലച്ചുമടായി കച്ചവടം ചെയ്യുന്നവർ എന്നിവർക്ക് പരമാവധി 5,000-രൂപ വരെ വായ്പകൾ സ്വന്തം ജാമ്യത്തിൽ അപേക്ഷിച്ചാൽ 2 ദിവസത്തിനകം നൽകുന്നതിനുള്ള നിർദ്ദേശത്തിന്റെ അടിസ്ഥാനത്തിൽ നടപടി സ്വീകരിച്ചിട്ടുണ്ട്.
- 2. അപേക്ഷിച്ച് പരമാവധി 15 ദിവസത്തിനകം സഹകരണ സംഘങ്ങൾ/ബാങ്കുകൾ വായ്പ നൽകുന്നതിന് നിർദ്ദേശം പുറപ്പെടുവിച്ചിട്ടുണ്ട്.
- 3. ജനങ്ങൾക്ക് വളരെ വേഗത്തിൽ വായ്പ ലഭിക്കുന്നതിന് ആവശ്യമായ സ്ഥലങ്ങളിൽ സഹകരണ സംഘം/ബാങ്കുകളിലെ പ്രവർത്തന സമയം രാവിലെ 8 മണി മുതൽ വൈകുന്നേരം 8 മണി വരെ, 12 മണിക്കൂറായി ദീർഘിപ്പിക്കുന്നതിന് അനുവാദം നൽകിയിട്ടുണ്ട്.
- 4. സഹകരണ സംഘങ്ങൾ/ബാങ്കുകളിൽനിന്ന് നൽകുന്ന വായ്പകൾക്ക് 16% വരെ ഈടാക്കിയിരുന്ന പലിശ 1% കുറച്ച് പരമാവധി 15% മാത്രം കുറച്ചിട്ടുണ്ട്.
- 5. സ്വർണ്ണപണയ വായ്പ തൊഴിൽക്ക് 25 ലക്ഷം രൂപയായും പലിശ നിരക്ക് പരമാവധി 12%-മായും നൽകുന്നതിന് നടപടി സ്വീകരിച്ചിട്ടുണ്ട്. ഞായറാഴ്ചകളിൽ ബാങ്കിംഗ് പ്രവർത്തനം നടത്താൻ 'സൺഡേ ബാങ്കിംഗ്' ആവശ്യമായ സ്ഥലങ്ങളിൽ നടപ്പിലാക്കിവരുന്നു.

LIBRARY ARCHIVES Kerala Legislative Assembly

ഇതിനുപുറമെ, 1 ലക്ഷം രൂപ വരെയുള്ള കാർഷിക വായ്പകളും 50,000-രൂപ വരെയുള്ള കാർഷികേതര വായ്പകളും അംഗങ്ങളുടെ പരസ്പര ജാമ്യത്തിൽ നൽകാനുള്ള നിർദ്ദേശം നിലവിലുണ്ട്. കൃത്യമായി വായ്പ മുതൽ തുക തിരിച്ചടയ്ക്കുന്ന ഹ്രസ്വകാല വിള വായ്പകളും നെൽകർഷകർക്കുള്ള വായ്പകളും പലിശ രഹിതമായി നൽകിവരുന്നു.

സഹകരണ സംഘങ്ങൾ/ബാങ്കുകളിൽനിന്നും ഒരു അംഗത്തിന് പരമാവധി നൽകാവുന്ന മൊത്തം വായ്പകളുടെ പരിധി 50 ലക്ഷം രൂപയായി വർദ്ധിപ്പിച്ചിട്ടുണ്ട്. അതാടൊപ്പം സ്വർണ്ണപണയ വായ്പാ പരിധി ഉയർത്തുകയും സ്വർണ്ണപ്പണയങ്ങൾക്ക് പരമാവധി പലിശനിരക്ക് 12% ആയി നിജപ്പെടുത്തിയിട്ടുണ്ട്. ഇതിനുപുറമെ ഹ്രസ്വകാല വിള വായ്പകളും നെൽകർഷകർക്കുള്ള വായ്പയും കൃത്യമായി മുതൽ തുക തിരിച്ചടയ്ക്കുന്നവർക്ക് പലിശരഹിത വായ്പയായി നൽകിവരുന്നു. ഇക്കാര്യത്തിൽ സഹകരണ സംഘങ്ങൾക്കുണ്ടാകുന്ന പലിശ ബാധ്യത സർക്കാർ നൽകുന്ന നിലവിൽ ഉദാര വ്യവസ്ഥയിലാണ് വായ്പകൾ നൽകിവരുന്നത്. ഓപ്പറേഷൻ കമ്പോളയുടെ ഭാഗമായി സ്വീകരിച്ച നടപടികൾ സഹകരണ മേഖലയ്ക്കും സഹകാരികൾക്കും നേട്ടമുണ്ടാക്കിയിട്ടുള്ളതായി വിലയിരുത്തുന്നു.

സഹകരണ സംഘങ്ങളിലെ ലൈബ്രറികൾ

84 (4666) ശ്രീ. സി. പി. മുഹമ്മദ് : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും വകുപ്പുമന്ത്രി സദയം മറുപടി നൽകുമോ :

(എ) സഹകരണ വകുപ്പിനു കീഴിൽ പ്രാഥമിക ജില്ലാ സംസ്ഥാന തലത്തിൽ പ്രവർത്തിക്കുന്ന എത്ര സഹകരണ സംഘങ്ങളിലാണ് ലൈബ്രറികൾ ആരംഭിച്ചിട്ടുള്ളത്; ജില്ല തിരിച്ചുള്ള കണക്ക് നൽകാമോ ;

(ബി) സഹകരണ സംഘങ്ങളിൽ ആരംഭിച്ചിട്ടുള്ള ലൈബ്രറികളുടെ പ്രവർത്തനം കാര്യക്ഷമമാക്കുക എന്ന ലക്ഷ്യത്തോടുകൂടി സർക്കാർ ലൈബ്രറി കോൺഫറൻസുകൾ ഉൾപ്പെടെയുള്ള സമ്മേളനങ്ങൾ നടത്തിയിട്ടും പല സംഘങ്ങളും സർക്കാർ നിർദ്ദേശങ്ങൾ പാലിക്കാതെയും പുസ്തകങ്ങൾ വാങ്ങുന്നതിന് ഒരു നിശ്ചിതതുക സംഘം ബഡ്ജറ്റിൽ വകകൊള്ളിക്കാതിരിക്കുകയും ചെയ്തുവരുന്നതിനെക്കുറിച്ച് അന്വേഷിക്കുമോ ;

(സി) സംഘം ലൈബ്രറികളിൽ യഥാസമയം പുസ്തകങ്ങൾ വാങ്ങുവാനും അത് സംഘവുമായി ബന്ധപ്പെട്ട പൊതുജനങ്ങൾക്ക് നൽകുന്നുവെന്ന് ഉറപ്പുവരുത്തുവാനും വകുപ്പിലെ ജില്ലാ-താലൂക്കതല ഉദ്യോഗസ്ഥർക്ക് നിർദ്ദേശം നൽകാമോ ;

LIBRARY ARCHIVES Kerala Legislative Assembly